

Malta kienet baġtet ukoll Ambaxxatur għall-Koncilju ta' Trento

Ta' JOS. GALEA

F'GHELLUQ l-erba' mitt sena mindu kien sar il-Koncilju ta' Trento, bosta kienu l-kittieba, hbiebna, li fakkru l-ġrajjet, l-istorja shiha, u r-rizultat ta' dak li kien sar fil-laqgħat tal-Koncilju. Saru konferenzi, taħditiet fuq ir-Rediffusion, il-ġurnali mtlew b'artikoli, tqassmu u nbieghu kotba, iżda, hadd minnhom ma kien semma 'l Malta; hadd ma ġietu l-kurzità li jfittex u jistudja jekk din il-gżira tagħna kellhiex sehem fil-Koncilju jew għallinqas kenitx issemmiet. Donna li ma għadx baqa' studjużi ta' l-istorja Maltija, jew ma hawnx namra biżżejjed biex iġġarblu ffit il-bosta dokumenti li għandna fl-Arkivju, il-wirt nazjonali tagħna!

Il-mewġa tar-riforma kienet għarrqet u hakmet l-artijiet ta' Franza, il-Germanja u l-Ingilterra u kienet għoddha laqgħet il-qalba ta' Ruma wkoll.

Saħansitra fiċ-ċekjkna Malta kien beda jinhass xi ffit il-Luteraniżmu. Ara kemm hu hekk li l-Gran Mastri D'Homedes kien laqgħa l-Kunsill ta' l-Ordni tal-Kavaliere dwar daqshekk. Id-dokument, iffirmat mill-kanċellier Jo. Otho Bosio, maħruġ minn Sant'Anglu nhar il-4 ta' Mejju, 1544, jinsab f'wiehed mill-volumi manuskritti ta' l-Katidral (1). Gew nominati erba' kummissarji biex *diligenter inquirant veritatem, testes examinant...* u jirrifirixxu kollox lill-Kunsill.

Kien żmien li kien jehtieg riforma f'kollox.

Għa'hekk bdiet tinhass ukoll li l-knisja ddr dawra magħha stess u taqleb kemmxejn maż-żmenijiet. Il-Papa Piju III, magħruf fl-istorja bhala statista għaqii, beda biex jaħseb u jwieġeb għall-ispirtu tal-għajta għal bidla u riforma. Għaldaqshekk hareġ bolla, *Laetare Hierusalem*, bis-sigill taċ-ċurkett ta' San

(1) Arkivju Kattidral, Ms. K. iij, Differenze Giurisdictionali col-
l'Inquisitore di Malta, f. 3. Katalogu Galea 45.

Pietru fid-19 ta' Novembru, 1544, u sejjah konċilju li kellu jil-taqa' fi Trento (2).

Il-papat ma' tul il-milja taż-żmenijiet li għadda minn-hom, kien ġabar u ha espejjenza ġmie'ha dwar kif aktar tissaħ-hah u tingħaqad il-Knisja bhala riżultat tal-laqqhat tal-konċilji.

Il-Konċilju ta' Trento jinqasam f'żewġ sezzjonijiet. Ma' tul l-ewwel sezzjoni tal-laqqhat kien hemm dewmien u diffikultajiet mhux żgħar. Bosta mid-delegati li kienu mistenuija jiehdu sehem fih ma kinux marru għal-laqqhat, u għalhekk kellhom iħailu kull darba l-laqqhat minn xahar għal iehor. It-tieni taq-sima, wara dewmien ta' għaxar snin, bdiet sewwa sew meta laħaq Papa Piju IV (de Medici, 1559-65), li kien magħruf sew bhala enerġiku, għaqli u qaddis. F'għajnejn il-hakkiema u s-slaten ta' l-Ewropa Piju IV ma kienux imghoddi bhal dawk ta' qablu; la kien politiku, ma kienux *war-monger* u lanqas nepotista (3).

Ara kemm hu hekk li l-papat kien dahal fl-arena espost għal bosta perikoli ta' firda, ta' qawmien, u kritika, u hareġ rebbieħ fuq kolloxx u fuq kulhadd.

Il-Papa Piju IV kien bagħat kopja awtentika tal-Bolla *Lactare* bid-data tas-7 ta' Novembru, 1561, minn Runna, lill-Gran Mastru de Valette. Magħha l-Papa kien kiteb ukoll ittra minn idejh fejn wera x-xewqa tiegħu biex l-Ordni tibgħat ambaxxatur għall-Konċilju (4). Milli jidher ma kenitx l-ewwel darba li l-Papa kien stieden lill-Ordni. Jew għal raġuni jew ohra ma kenux niż-żlu taġhrif fir-registri dwar din l-istedina. Nafu biss li Bosio, kittieb tal-ġrajniet ta' l-Ordni, kien qal li meta l-Papa kiteb dik l-ittra ġara li

...*che per questo havete giudicato di non dover tardare più ad esortarlo, che mandar vi volesse alcun ambasciatore...* (5).

Il-Bolla u l-ittra nqraw fil-laqgħa tal-Kunsill li sar f'San-t'Anġlu fid-29 ta' Diċembru, 1561. Wara diskussjoni ġmie'ha,

(2) A Manual of Councils of the Holy Catholic Church, London, 1909, 2 vols.

(3) Droysen: Geschichte der Gegenreformation, 1893.

(4) Bosio: Historia della Sacra Religione dell'Illustre Milizia di S. Giovanni Gerosolimitan, Roma 1594-1602, 2 vols.

(5) ibidem, lib. iij, p. 453.

il-membri qatghu ghalenija li jibaghtu erba' kavalieri ta' l-Ordni bhala ambaxxaturi. Gew magħżula fra Giuseppe Cambiano Ruffo, li kien Ričevitur u Prokuratur ġeneralı f'Ruma; il-Kommandatur de Beauois en Gatinois; fra Nicolao Durant Ville-gaignon, u l-ııcı kancellier fra Martino Royas (6).

Iżda ż-żmenijiet li kienet ghaddejja minnhom Malta dik il-habta, fiġklu dawk it-thejjijiet mehtieġa li soltu jsiru kull meta kienet tinbagħat xi ambaxxata. Is-sensiela ta' ġrajjet imwiegħ-
ra li bdew jaħkmu din il-Gżira ġaġħlu saħansitra lill-awtoritajiet tal-Kavalieri jaħsbu biex jıtilqu Malta.

Il-Gran Mastru de Valette kien bagħat wieħed ambaxxa-
tur, Guimarens, għand ir-Re ta' Spanja, bl-inkarigu segriet li jıtlab il-gżira ta' Korsika flok ma jibqgħu f'Malta (7).

Il-ftehim li kien twettaq bejn Spanja, il-Papa, Ġenova u l-Ordni ta' Malta fl-1559, donnu sab xkiel mill-bidu. Fi Frar, 1560, wara li kienu rebħu Ġerba, huma u jerggħu lura lejn djar-hom, il-flotta ġiet attakkata miġ-ġfien Torok u miegġgħa tidħol f'ıajja fejn għadd kbir tax-xwieni insara marru l-art u hafna nkaljaw (8). Aktar tard, Ġerba stess reġgħet intilfet, u fost il-baħħara nsara beda jinħass il-ġuħ, u xtered il-mard ukoll fost hafna kavalieri.

Ma' dan wasal ukoli l-aħbar li Sulejman kien qed ihejji l-flotta tiegħu, u kien qed jıġbor in-nies f'armata qawwiya, biex jehles darba għal dejjem mill-Ordni ta' San Ġwann.

Il-Kummissarji li ġew magħżula biex imorru fi Trento ħas-
sru kollox u ma' biss il-kavalier Villegaignon. Ismu hu mfakkar
lilna billi ftit snin ilu semmew waħda mit-toroq ta' l-İmdina
f'ġieħu.

F'Marzu tas-sena 1562 sar terremot qawwi u ġarraf bosta
djar fl-ıiħula tagħna. Il-maltempijiet li għamlu aktar tard kienu
ħaqrı wisq l-egħlieqi, u x-xtajtiet ġarrbu ħsarat kbar. Nafu li
xi wħud mix-xwieni ta' l-Ordni ankrati fid-dahliet tal-port ġar-
rbu ħsarat, u l-*Karrakka* nqatgħet minn lokħa u baqgħet dieħla
fil-bajja ta' Rinella fejn inka'jat fir-ramel.

(6) Ark. Ordni, Ms. Vol. 91 *Liber Concilium*.

(7) Marterini: *Storia Politica e Militare del Sov. Ord. di San Gio-
vanni*, vol. 2, p. 64. Ark. Ordni, Vol. 427.

(8) Rossi: *Storia della Marina dell'Ordine di San Giovanni*, Roma
1926; u Bosio, op. cit., libro iij, p. 407 e seq.

Dak ix-xahar stess il-Papa reġa' kiteb li Cambiano f'Ruma u fost kollox għarraflu li

...*che desiderava in ogni modo, che quanto prima mandato avesse al detto Concilio alcun ambasciatore ...*

L-Ordni, wara dat-tagħrif li kien wasal il-Birgu, reġa' qab- bad lil Cambiano biex jmur għall-Konċilju.

Bilfors kien hemm xi haġa li kienet qed iżzomm u tfixkel din l-ambaxxata!

Meta wasal Cambiano fi Trento qam f'it inkwiet dwar kif u fejn kellu joqghod dan l-ambaxxatur ta' l-Ordni ta' San Gwann L-ambaxxatur ta' Bologna f'Ruma, Vincenzo Campeggio, ried li jiehu l-preċedenza fuq dak ta' l-Ordni, għax kif qal hu, kellu aktar setgħa u kien aqwa fil-ġerarkija minn Cambiano. Meta wasal ir-rapport u l-protesta għand il-Papa, Piju IV hareġ de- griet bid-data tas-16 ta' Mejju, 1562, fejn ordna li l-ambaxxa- tur ta' Malta kellu jiehu preċedenza fuq l-ambaxxatur ta' Bolo- gna. Id-dokument jinsab fl-Arkivju tagħna (9), u iffirmat mill- Kardinali Truches, ta' Augusta; minn Cicala, Kardinal ta' San Klement, u Sforza, Kardinal ta' Santa Fiore, kamerlengo tal- Knisja.

Il-Papa sadattant wera xewqa kbira li jintemm il-Konċilju. Niftakru li l-ewwel laqgħa li kienet saret tal-Konċilju kienet fil- 15 ta' Marzu, 1545, u kien tabilhaqq jehtieg li wara daqshekk żmien jasl u f'xi riżultat.

Fil-laqgħa tal-Kunsill li saret din il-ħabta, il-Gran Mastru reġa' nkariga lil Royas bhala ambaxxatur, biex jitlaq minnufih wahdu jew ma' xi hadd iehor, għal Trento. Il-Kunsill ta l-is- tuzzjonijiet li kellu jaqdi Royas, u de Valette kiteb ittra sabiha lil *Padri del Concilio*, indirizzata mill-Birgu nhar l-14 ta' No- vembri, 1562.

Royas telaq minn Malta fit-30 ta' Diċembru ta' l-istess se- na fuq ix-xini nusejha *La Patrona* taħt il-kmand tal-kaptan fra Gaspere de la Motte li wasslitu sa Saragossa. Imbagħad minn hemm rikeb ix-xini *San Gabriello*, taħt il-kmand tal-kaptan fra Gil D'Andrada, sa Napoli.

Il-laqgħat li kellu Royas meta wasal fil-Konċilju kienu tas- sew laqgħat li kienu jisthoqqu li dawk il-kavaleri li kienu wet- tq u gheġubijiet fit-taqbid li kellhom mal-għadu tas-Salib ma' tul

(9) Ark. Ordni, Ms. Vol. 6420 *Miscellanea*.

hames mitt sena ta' storja taghhom. Royas ha postu "*fra gli ambasciatori ecclesiastici dei Principi*", u kull membru li kien ha sehem f'dawk il-laqghat, kollha thabbew ma' Royas, kollha gharfu fih rappreżentant ta' l-ewlenin qalbiena nsara.

Il-Kardinal de Lorena, dixxendent ta' Goffredo de Buglione, u hu l-Gran Prijur ta' Franza, introduca lil Royas quddiem dawk il-prelati, u ghamel diskors qawwi favur l-Ordni tal-Kavaleri ta' San Gwann ta' Ġerusalem, issa maghrufa ta' Malta. Wara tkellem Royas, u Monsinjur Angelo Massafello, Isqof ta' Tlesio, iffirma u issigilla biċ-ċurkett tiegħu dik l-orazzjoni li kien ghamel Royas f'dik il-laqgħa (10).

Din ukoll tinsab fl-Arkivju taghna, il-Biblijoteka.

Meta għa'qu l-laqgħat tal-Konċilju, fl-1563. Royas reġa' lura lejn Malta: wasal fil-port fil-20 ta' Frar, 1564. Imbagħad kellu jaġhti relazzjoni ta' kull ma ghamel u x'sar fil-Konċilju quddiem il-Gran Mastru u l-Kunsill.

B'rihet din l-ambaxxata isem Malta ssewma fl-aqwa Konċilju li kellha l-Knisja, u isem din iċ-ċekjkna għinta li laqgħet fi hdanha dawk il-Kavaleri ta' San Gwann għal 268 sena, xtered mad-dinja kif iddur l-istess bħalma l-Isqof ta' Malta kien ha sehem f'Konċilju iehor, dak ta' Efeso fis-sena 351 A.D.

SEJHA LILL-MEMBRI

Jisghobbina li mħabba n-nuqqas tal-wisa' kellna nħallu barra xi proża u xi poeziji li nbagħtu għal "IL-MALTI".

Ninqdew b'din iċ-ċirkustanza biex bil-ħrara kollha nitolbu lill-Membri tagħna jħajru lil hbiebhom u nies oħra JISSIEHBU f'"IL-MALTI" biex b'hekk għallinqas inkunu nistghu nżidu fin-numru tal-paġni ta' din ir-Rivista. Niftakru illi l-lum l-istampa u l-karta għoliet mhux ffit u bil-kemm qegħdin inlahhqu ma' l-ispejjeż li għandha l-"Għaqda".

Biex nġinu l-Kaxxa bihsiebna, għalhekk ukoll, niftnu 'sottoskrizzjoni' minn Membri li jixtiequ jġinu b'xi għati ta' flus ta' mhux inqas minn 5/-. Kull ammont li jingħata sa jidher fil-LISTA TAL-MEMBRI SOSTENITURI li bihsiebna nxandru fil-ħarġa ta' "IL-MALTI" ta' għeiuq Marzu, 1948.

Tishib f'"IL-MALTI" u kontribuzzjonijiet ta' flus għandhom jinbagħtu lill-Kaxxier, is-Sur VICTOR APAP, 150, Triq it-Torri, Tas-Sliema.